

## अग्निकांड: सीएम ने दिए विशेषज्ञ जांच के निर्देश

- ▶ सीएम ने परिजनों से मुलाकात कर जताया दुःख
- ▶ बोले—ऐसी घटनाओं की पुनरावृत्ति रोकेंगे



नव भारत न्यूज  
इंदौर. मुख्यमंत्री डॉ. मोहन यादव ने बुधवार को शहर में हुए भीषण अग्निकांड में जान गंवाने वाले नागरिकों के परिजनों से मुलाकात कर शोक संवेदना व्यक्त की और हर संभव सहायता का भरोसा दिलाया।

मुख्यमंत्री दोपहर में जंजीरवाला चौराहा स्थित जैन श्रद्धास्थल पर पहुंचे, जहां उन्होंने दिवंगतों के छायाचित्रों पर माल्यार्पण कर श्रद्धांजलि अर्पित की। इस दौरान उन्होंने शोकाकुल

परिवारों से मिलकर घटना की जानकारी ली और उन्हें ढांढस बंधाया। इस दौरान सीएम ने कहा कि घटना की जानकारी मिलते ही वरिष्ठ अधिकारियों को मौके पर भेज दिया था। उन्होंने इसे बेहद दुःख और

पीड़ादायक बताते हुए कहा कि राज्य सरकार इस मामले को गंभीरता से ले रही है, इस दौरान उन्होंने स्पष्ट किया कि दुर्घटना के हर पहलू की विशेषज्ञों से गहन जांच कराई जाएगी, ताकि भविष्य में ऐसी घटनाओं की

पुनरावृत्ति रोकी जा सके। हाथों-हाथ छायाचित्रों के बेहतर उपचार और प्रभावित परिवारों को हर संभव सहायता देने के निर्देश भी दे गए। इस दौरान जनप्रतिनिधि और प्रशासनिक अधिकारी भी मौजूद रहे।

## मदद का इंतजार करती रह गई जिंदगी

- ▶ बैठे-बैठे थम गई महिला की सांस
- ▶ लपटों ने घेरा, धुएं ने रोका, घर में फंसकर बुझ गई आठ जिंदगियां

नव भारत न्यूज  
इंदौर. तिलक नगर को ग्रेटर बृजेश्वरी कॉलोनी में हुए भीषण अग्निकांड में हालात बुधवार को कितने भयावह हो गए थे, इसका अंदाजा इसी बात से लगाया जा सकता है कि गुरुवार को जब जांच दल वहां पहुंचा तो पूरा मंजर जैसे आंखों के सामने घुम रहा हो। यहां पुगलिया परिवार को एक महिला मदद का इंतजार करते हुए बैठे-बैठे ही दम तोड़ गई थी। आगे की लपटों, घने धुएं और बंद गेट के बीच फंसे एक ही

परिवार के आठ लोगों को कुछ ही मिनटों में सांस थम गई थी, और जैसे पूरा घर श्मशान में तब्दील हो गया था। यहां से एक साथ आठ लोगों के शव निकाले गए, वहीं चार घायलों को उपचार के लिए अस्पताल पहुंचाया गया। बुधवार को हुए इस घटना में आग और धुएं ने मिलकर पूरे मकान को कुछ ही मिनटों में खतरनाक स्थिति में बदल दिया था। घर का मुख्य दरवाजा लपटों की जद में आ जाने से बाहर निकलने का रास्ता पूरी तरह अवरुद्ध हो गया था, वहीं अंदर तेजी से फैलते धुएं ने हालात और गंभीर कर दिए थे।

लकड़ी और प्लांयवुड से साज-सज्जा: जांच के दौरान यह बात सामने आई थी कि मकान के भीतर बड़े पैमाने पर लकड़ी और

### घुटन भरा हो गया था माहौल

घटना से जीवित बचे लोगों के बयान भी इस त्रासदी की भयावहता को बयां करते हैं। परिजनों का कहना है कि आग लगते ही पूरे घर में घुटन भरा माहौल हो गया था। ऐसे में परिवार के एक सदस्य ने हिम्मत दिखाते हुए बाकी लोगों को सतर्क किया और बाहर निकलने की कोशिश की, लेकिन हालात काबू से बाहर हो चुके थे। यह भी बताया कि जिस समय यह हादासा हुआ, उस दौरान परिवार की एक बहू घर पर मौजूद नहीं थी, जिससे उसकी जान बच गई।

प्लांयवुड से साज-सज्जा की गई थी। यही कारण रहा कि आग ने तेजी से पूरी संरचना को अपनी चपेट में ले लिया। इसके अलावा घर में मौजूद ज्वलनशील पदार्थ और कैमिकल ने आग को तीव्रता को और बढ़ा दिया था। जिससे बाहर खड़े दोपहिया वाहन भी पूरी तरह जल गए थे। वहीं राहत कार्य के दौरान जो स्थिति सामने आई, उससे अंदाजा लगा कि परिवार के सदस्य बचने के लिए ऊपर की ओर भागे थे। सीढ़ियों के पास शव मिलने से संकेत मिला कि वे छत तक पहुंचने की कोशिश में थे, लेकिन रास्ते में लगा गेट बंद होने से बाहर नहीं निकल सके।

### एक नजर में

21 मार्च को हर्षोल्लास से मनाई जाएगी मीनेष जयंती  
इंदौर. मां अहिल्या की नगरी में आगामी 21 मार्च को मीणा समाज के आराध्य भगवान श्री मीनेष की जयंती मीणा समाज धार्मिक हर्षोल्लास से मनाएगा। मप मीणा समाज सेवा संगठन की इंदौर जिला इकाई के तत्वावधान में आयोजित मीनेष जयंती महोत्सव को लेकर शहर सहित जिलेभर के मीणा बंधुओं में उत्साह का माहौल है। मीणा समाज जिलाध्यक्ष सुभाष मीणा, महिला जिलाध्यक्ष ज्योति शोषराम मीणा व मीडिया प्रभारी अजय बावल ने बताया कि 21 मार्च को सुबह 10 बजे शाम 4 बजे तक सरदार चौराहे के समीप रेलवे कम्प्यूटि हॉल, इंदौर में भव्य समारोह आयोजित किया जा रहा है। सामाजिक एकजुटता और उत्थान के साथ संगठन की मजबूती और आगामी गतिविधियों को लेकर भी समारोह में विचार-विमर्श किया जाएगा। कार्यक्रम के मुख्य अतिथि पूर्व विधायक एवं मीणा समाज के राष्ट्रीय उपाध्यक्ष गणपत पटेल होंगे। अध्यक्षता प्रदेश महामंत्री सत्यनारायण मीणा करेंगे। समारोह में समाज के नवनियुक्त जिला पदाधिकारियों को नियुक्ति पत्र भी वितरित किए जाएंगे। प्रदेश उपाध्यक्ष जगनू जादव सिंह धनावत, महिला प्रदेश उपाध्यक्ष वर्षा मिलेश मीणा, प्रदेश महामंत्री दीपा प्रकाश मीणा, प्रदेश महामंत्री वर्षा मीणा पालदा, महिला जिलाध्यक्ष ज्योति शोषराम मीणा, युवा जिलाध्यक्ष नवीन मीणा आदि ने शहर सहित जिलेभर के स्वजातीय बंधुओं से महोत्सव में सपरिवार शामिल होकर इस सामाजिक और धार्मिक आयोजन को सफल बनाने की अपील की है।



### वीरगंगा रानी अर्वातिबाई लोधी बलिदान दिवस आज

इंदौर. लोधी समाज द्वारा शुक्रवार को वीरगंगा रानी अर्वातिबाई लोधी का 166वां बलिदान दिवस मनाया जाएगा। इस अवसर पर शहर में विभिन्न कार्यक्रम आयोजित कर उनके शौर्य और बलिदान को याद किया जाएगा। लोधी समाज युवा समिति के अध्यक्ष मनोहर सिंह चौहान, सचिव गोविंद कौशल, उपाध्यक्ष लखन सिंह ठाकुर, कोषाध्यक्ष सुरेश कौशल, रमेश कौशल एवं नारायण सिंह ठाकुर ने बताया कि कार्यक्रम में प्रतिभाशाली विद्यार्थियों, बच्चों और समाज के वरिष्ठजनों का सम्मान किया जाएगा। साथ ही 1857 की क्रांति में रानी अर्वातिबाई लोधी द्वारा अंग्रेजों के खिलाफ किए गए साहसिक संघर्ष पर प्रकाश डाला जाएगा। इसके अलावा महिला जगति, बाल शिक्षा, स्वास्थ्य, पर्यावरण एवं संस्कार से जुड़े वक्ता संचालित होने वाले कार्यक्रमों की रूपरेखा भी तय की जाएगी।

### संगीत निशा में सुरीले नगमों की प्रस्तुतियों से बांधा समा



महू. हिन्दू नूतन वर्ष गुड़ी पड़वा की पूर्व संध्या पर सुरु समक म्युजिकल ग्रुप द्वारा संगीत निशा- मेरी आवाज ही पहचान है गर याद रहे का आयोजन किया गया। जिसमें इंदौर और महू के प्रमुख सुर साधकों ने 60 से 80 वरुष के सदाबहार हिन्दी फिल्मों के एक से बढ़कर एक नगमों की प्रस्तुतियां दीं। इनमें मेरे महबूब में क्या नहीं है, इसी में प्यार की आरजू, जब मोहब्बत जवान होती है, लिखे जो खत तुझे, खिलते हैं गुल यहां, छोरी-चोरी चुपके कोई आये, दिलबर दिल से प्यारे और थियम में सुनिता कोंगे, विरेद को, अरुण जोशी, जेबी सिंह, मेधा मकरनी, सुनिता लाहरे, मनोज सागर, निधिजितेंद्र मारे, पायल परदेशी, कमलेश यादव, विजय पाटीदार, जितेंद्र चौधरी, डॉ. अनुपम श्रीवास्तव के साथ इंदौर से आए समीर जादव, दिनेश सोनोने, साक्षी खर्वे, प्रगति भागवत, पवन सिरसाट, प्रदीप जैन आदि सुरसाधकों ने सुरीले नगमों पेश किए। संगीत निशा ने संगीत और सामाजिक क्षेत्र में काम करने वाली संस्थाओं का सम्मान भी किया गया। आयोजक विरेद कोंगे और सुनिता कोंगे ने बताया कि कार्यक्रम में भाजपा के वरिष्ठ नेता राधेश्याम जादव, वरिष्ठ समाजसेवी बंसंत अग्रवाल, किशोर बाजपाणी, कामना जैन भी उपस्थित थे।

### पशु चिकित्सा महाविद्यालय में व्याख्यान



महू. पशु चिकित्सा एवं पशुपालन महाविद्यालय में आईटीवीपी के पूर्व डीआईजी डॉ. नवाज शरीफ का अर्बन वाइडरलाइफ मैनेजमेंट इवेंटुइंग रिसर्च, रिकवरी रिहैबिलिटेशन और रिलीज विषय पर ऑनलाइन व्याख्यान का आयोजन कॉलेज के सभागृह में किया गया। कॉलेज के अधिष्ठाता डॉ. बीपी शुकला ने मुख्य अतिथि का पुष्पगुच्छ देकर स्वागत और अभिनन्दन किया और डॉ. अशोक पाटिल ने मुख्य अतिथि की उपलब्धियां बताईं। अधिष्ठाता ने बताया कि वन्यजीवों के लिए कार्य करना चुनौतीपूर्ण है। मुख्य अतिथि ने बताया कि शहरी इलाकों में वन्य जीवन की कुछ चुनौतियां हैं, जैसे की आवास की कमी, भोजन की कमी, मानव-वन्य जीवन संघर्ष, प्रदूषण आदि। पक्षी, स्तनधारी, कीट जैसे जीव शहरी इलाकों में पाए जाते हैं। ये जीव प्रदूषण नियंत्रण, पर्यावरण संतुलन में मदद करते हैं और मनोरंजन भी देते हैं। इनका संरक्षण करने के लिए आवास, भोजन-पानी की व्यवस्था जरूरी है। इस प्रेरक उद्घोषण का मुख्य उद्देश्य छात्रों एवं समस्त स्टाफ को वन्य जीवन के बारे में जागरूक करना था। इस व्याख्यान के आयोजन में डॉ. कविता रावत, डॉ. दीपक गांगिल, डॉ. दीपिका डायना और डॉ. पवन महेश्वरी की सराहनीय भूमिका रही। इस अवसर पर मुख्य अतिथि द्वारा सप्त दिवसीय पनपरसप शिबिर में सुमिलित प्रतिभागियों को सर्टिफिकेट भी वितरित किए। शिबिर के आयोजन में डॉ. योगिता पांडे और डॉ. अखिलेश पांडे की महत्वपूर्ण भूमिका रही।

## 4.43 लाख की एमडी ड्रग्स के साथ एक आरोपी गिरफ्तार

इंदौर. चंदननगर पुलिस ने बड़ी कार्रवाई करते हुए 4.43 लाख रुपए कीमत की 43 ग्राम से अधिक एमडी ड्रग्स के साथ एक आरोपी को गिरफ्तार करने में सफलता हासिल की है। यह कार्रवाई मुखबिर की सूचना पर की गई।

थाना प्रभारी तिलक करोले ने बताया कि आईटी पार्क गेट, धार रोड क्षेत्र में संदिग्ध गतिविधि की सूचना पर घेराबंदी की गई। इस दौरान एक युवक पुलिस को देखकर भागने का प्रयास करने लगा, जिसे टीम ने पकड़ लिया। तलाशी लेने पर उसके पास से 43 ग्राम से अधिक एमडी ड्रग्स बरामद हुईं, जिसकी कीमत करीब 4 लाख 43 हजार रुपए बताई जा रही है। पृच्छाछ में आरोपी ने अपना नाम मोहसिन पठान उम्र 30 साल निवासी खजराना बताया। उसने कबूल किया कि वह बाहर से सस्ते दामों में मादक पदार्थ लाकर शहर में महंगे दामों पर बेचता था। आरोपी ने यह भी स्वीकार किया कि वह खुद नशे का आदी है और कर्ज चुकाने व जल्दी पैसे कमाने के लालच में इस अवैध कारोबार में शामिल हुआ। पुलिस ने आरोपी के खिलाफ एनडीपीएस एक्ट के तहत प्रकरण दर्ज कर रिमांड पर लिया है। रिमांड के दौरान पुलिस उससे मादक पदार्थ के स्रोत और सप्लाई नेटवर्क के संबंध में पृच्छाछ की जा रही है।

## 10.600 किलो गांजा के साथ आरोपी को पकड़ा

इंदौर. क्राइम ब्रांच ने लक्ष्मीबाई नगर में दक्षिण देकर 10 किलो 600 ग्राम अवैध गांजा के साथ एक आरोपी को गिरफ्तार किया है। आरोपी के कब्जे से एक दोपहिया वाहन और मोबाइल फोन भी जब्त किया है। एडीसीपी क्राइम राजेश दडोतिया ने बताया कि आरोपी का नाम करण केवट है और वह इंदौर का रहने वाला है। आरोपी को टीन शेड के पास स्थित सीमेंट गोदाम क्षेत्र से पुलिस ने घेराबंदी कर रोका और तलाशी ली, तो उसके बैग में गांजा पाया गया। आरोपी ने स्वीकार किया कि वह सस्ते दाम पर गांजा खरीदकर शहर में बेचता था। जस गांजे की अंतरराष्ट्रीय कीमत लगभग 1 लाख रुपए आंकी गई है। आरोपी के खिलाफ एनडीपीएस की धाराओं में मामला दर्ज कर लिया गया है और आगे की कार्रवाई जारी है।



## 1.92 किलो गांजा के साथ दो आरोपी धराए

इंदौर. मानपुर पुलिस ने एक किलो 92 ग्राम अवैध गांजे के साथ दो आरोपियों को गिरफ्तार किया है। आरोपियों के कब्जे से एक सिल्वर रंग की टीवीएस जूपीटर स्कूटी भी जब्त की है। पुलिस दोनों से पृच्छाछ कर रही है। मानपुर थाना प्रभारी महेन्द्र मकाश ने बताया कि सिल्वर रंग की टीवीएस जूपीटर स्कूटी एमपी-09-युजी-4177 पर सवार दो युवक आ रहे थे। लेबड रोड मानपुर के पास पुलिस को देख वे घबरा गए। उन्हें रोककर पृच्छाछ की और तलाशी ली तो स्कूटी की डिस्की में काले रंग के बैग में दो प्लास्टिक की पारदर्शी थैलियों में गांजा बरामद हुआ। जांच गांजे की अंतरराष्ट्रीय कीमत लगभग 12 हजार रुपए बताई गई है। आरोपियों के नाम गौरव पिता योगेश भागवत उम्र 19 साल निवासी लालबाग बाहर भाई मार्य और अक्षय पिता ब्रजमोहन राठौर उम्र 19 साल निवासी समाजवाद नगर हैं। दोनों आरोपियों को गिरफ्तार कर स्कूटी को भी जब्त किया गया है। दोनों आरोपियों के खिलाफ एनडीपीएस एक्ट में मामला दर्ज कर पृच्छाछ की जा रही है।



## फुफेरी बहन ने इंस्टाग्राम पर डाली युवती की आपत्तिजनक फोटो

इंदौर. बाणगंगा थाना क्षेत्र में एक युवती ने अपनी ही बुआ की बेटी के खिलाफ केस दर्ज कराया है। आरोप है कि फुफेरी बहन ने पीड़िता की फोटो को किसी अन्य लड़के के साथ एडिट कर उसे बदनाम करने की नीयत से इंस्टाग्राम पर सार्वजनिक कर दिया।

थाना प्रभारी विष्णुराम गुर्जर ने बताया कि 20 वर्षीय पीड़िता ने शिकायत दर्ज कराई कि यह विवाद

गत 26 फरवरी की शाम करीब 5 बजे शुरू हुआ। पीड़िता को पता चला कि उसकी बुआ की बेटी ने उसकी एक फोटो को किसी अनजान लड़के की फोटो के साथ आपत्तिजनक तरीके से एडिट किया और उसे इंस्टाग्राम आईडी पर पोस्ट कर दिया। पीड़िता का आरोप है कि उसकी सामाजिक छवि को नुकसान पहुंचाने और उसे मानसिक रूप से प्रताड़ित करने के उद्देश्य से यह धिनीनी हरकत की जा रही है।

घटना की जानकारी मिलने पर जब पीड़िता ने आरोपी बहन से फोटो डालने के संबंध में पृच्छाछ की और उसे हटाने को कहा, तो वह आग-बबुला हो गई। आरोपी युवती ने पहले तो साफ इनकार कर दिया और फिर अभद्रता करते हुए कहा, मैंने फोटो नहीं डाले हैं, तुझे जो करना है कर ले, तू मेरा कुछ नहीं बिगाड़ सकती। इतना ही नहीं, आरोपी ने पीड़िता को डराने हुए धमकी दी कि अगर ज्यादा हौशियार बनी, तो तुझे और तेरे घर वालों को जान से मरवा दूंगी। मामले में पुलिस ने प्रकरण दर्ज कर लिया है और जांच कर रही है।

## मकान और दुकान से लाखों का सामान चोरी

इंदौर. एमआईजी और सराफा थाना क्षेत्र में अज्ञात बदमाशों ने मकान और दुकान को निशाना बनाते हुए लाखों के सामान पर हाथ साफ कर दिया। दोनों मामलों में पुलिस ने केस दर्ज कर जांच कर रही है। आरोपियों की पहचान के लिए आसपास के सीसीटीवी फुटेज खंगाल रही है। एमआईजी थाना प्रभारी सीबी सिंह ने अनूप नगर के अमन अपार्टमेंट में रहने वाले हार्दिक खंडेलवाल के किराए के मकान में दिन के समय अज्ञात बदमाशों ने धावा बोल दिया। बदमाश दरवाजे की कुंडी तोड़कर घर में घुसे और अलमारी का लॉक तोड़कर उसमें रखे सोने का मंगलसूत्र, चार कंगन, दो जोड़ी टॉस, चांदी की पायल, बिडिया, दो घड़ियां और करीब 6 हजार रुपए नकद चुरा ले गए। वहीं सराफा थाना प्रभारी राजकुमार लिटोरिया ने बताया कि थाना क्षेत्र के उषा नगर एक्सटेंशन निवासी प्रदीप वाधवानी की एमटी क्लॉथ मार्केट स्थित दुकान को अज्ञात चोरों ने निशाना बनाया।

## पूजन सामग्री विसर्जन के दौरान बावड़ी में गिरी महिला, मौत



इंदौर. भंवरकुआं थाना क्षेत्र में गुरुवार को अमावस्या के दिन पूजन सामग्री विसर्जित करने गई एक महिला की पुरानी बावड़ी में डूबने से मौत हो गई। पालदा निवासी 45 वर्षीय मायाबाई पन्नी रांओश गुरुवार दोपहर खेत पर बनी एक पुरानी बावड़ी पर पूजा के बाद सामग्री विसर्जित करने पहुंची थीं। इसी दौरान पैर फिसलने से वे गहरे पानी में गिर गईं। काफी देर तक घर नहीं लौटने पर परिवार में चिंता हुई और तलाश शुरू की गई। खोजबीन के दौरान महिला के बावड़ी में गिरने की जानकारी मिलने पर परिजन वहां पहुंचे और उन्हें निकालकर निजी अस्पताल ले गए, जहां डॉक्टरों ने मृत घोषित कर दिया। घटना की सूचना मिलते ही भंवरकुआं पुलिस मौके पर पहुंची और शव को पोस्टमॉर्टम के लिए जिला अस्पताल भेजकर जांच में जुट गईं।

## वाहन की टक्कर से युवक की मौत

इंदौर. राऊ थाना क्षेत्र में तेज रफ्तार और लापरवाही से वाहन चलाने के कारण एक युवक की मौत हो गई। पुलिस ने आरोपी चालक के खिलाफ प्रकरण दर्ज कर जांच शुरू कर दी है। थाना प्रभारी राजपाल सिंह राठौर ने बताया कि घटना 10 मार्च को दोपहर करीब 2.30 से 3 बजे के बीच राऊ बायपास रोड स्थित अवध वाटिका कॉलोनी के टर्निंग के पास, बल्ले-बल्ले ढाबे से पहले हुई। वाहन नम्बर एमपी 09 क्यूपी 6637 के चालक ने तेज एवं लापरवाहीपूर्वक वाहन चलाते हुए 19 वर्षीय आयुष यादव निवासी कैलोद, देवास नाका को टक्कर मार दी। हादसे में गंभीर रूप से घायल आयुष की मौके पर ही मौत हो गई। मामले में शासन की ओर से प्रधान आरक्षक पवन त्रिपाठी की रिपोर्ट पर आरोपी चालक के खिलाफ केस दर्ज किया गया है। पुलिस द्वारा आरोपी की तलाश और मामले की जांच जारी है।

### एक नजर में निर्धारित लक्ष्य सिंस्थ 2028 से पहले कार्य पूरा होने को लेकर खड़े हो रहे सवाल

## बेहद धीमी गति से चल रहा रेलवे स्टेशन के कार्याकल्प का कार्य

इंदौर. अमृत भारत स्टेशन योजना के तहत लगभग 400 करोड़ रुपए की लागत से इंदौर के प्रमुख रेलवे स्टेशन (इंदौर जंक्शन) का कार्याकल्प किया जा रहा है, जिसे एयरपोर्ट की तरह 7 मंजिला इमारत के रूप में विकसित किया जाना है। लेकिन स्टेशन के पुनर्विकास के इस कार्य में देरी की खबरें सामने आ रही हैं, जिससे 2028 के सिंस्थ से पहले प्रोजेक्ट पूरा होने पर सवाल उठने लगे हैं। शुरुआत में ही खुदाई और बेसमेंट पाकिंग का काम धीमी गति से चल रहा है। पुरानी बिल्डिंग को तोड़ने का काम भी अधूरा है। निर्माण कार्य के चलते स्टेशन की पुरानी पार्किंग को अस्थायी रूप से प्लेटफॉर्म नंबर 1 के सामने शिफ्ट कर दिया गया है, लेकिन यहां सुविधाओं का अभाव देखने को मिल रहा है। पार्किंग स्थल पर जगह सीमित होने के कारण यात्रियों और उनके परिवारों को वाहन खड़े करने में काफी परेशानी का सामना करना पड़ रहा है। कई बार भीड़ बढने पर वाहन चालकों को लंबा इंतजार करना पड़ता है, जिससे अव्यवस्था की स्थिति बन जाती है। यदि निर्माण



कार्य की गति इसी तरह धीमी रही तो निर्धारित समय सीमा में प्रोजेक्ट पूरा करना चुनौती बन सकता है, ऐसे में प्रशासन को निर्माण कार्य में तेजी लाने के साथ-साथ अस्थायी पार्किंग में भी बेहतर व्यवस्था करनी चाहिए, ताकि स्टेशन आने-जाने

वाले लोगों को राहत मिल सके। यात्रियों को उम्मीद है कि जिम्मेदार विभाग जल्द ही स्थिति पर ध्यान देकर निर्माण कार्य की रफ्तार बढ़ाएंगे, ताकि इंदौर को समय पर आधुनिक और सुविधाजनक रेलवे स्टेशन मिल सके।

### यह बोले नागरिक...

सिंस्थ 2028 से पहले प्रोजेक्ट पूरा करने की बात कही गई है, इसलिए जिम्मेदार विभाग को निर्माण कार्य की गति बढ़ाने की जरूरत है। गतिहीन कार्य होने से समय सीमा पर सवाल उठ रहे हैं।  
- विजय गाजरे



रेलवे स्टेशन के पुनर्विकास की घोषणा तो बड़े स्तर पर हुई थी, लेकिन अभी तक बेसमेंट की खुदाई ही पूरी नहीं हो पाई है। काम की रफ्तार बहुत धीमी नजर आ रही है।  
- फारुक मंसूरी



अस्थायी पार्किंग में पर्याप्त जगह और सुविधाएं नहीं हैं। रोजाना वाहन खड़े करने में लोगों को परेशानी होती है और कई बार लंबा इंतजार करना पड़ता है, इसलिए एक और पार्किंग स्थल की विकल्प के रूप में व्यवस्था की जानी चाहिए।  
- पंकज कुशवाह